

---

Vajradevi Stotram

---

ವಜ್ರದೇವೀಸ್ತೋತ್ರಂ

---

Document Information



---

Text title : Vajradevi Stotram

File name : vajradevIstotram.itx

Category : devii, devI, buddha, stotra

Location : doc\_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 8, 2025

*sanskritdocuments.org*

---

## ವಜ್ರದೇವೀಸ್ತೋತ್ರಂ



ಓಂ ನಮಃ ಶ್ರೀಯೋಗಿನೀದೇವ್ಯೈಃ .  
ಡಾಕೀ ಯಾ ಸರ್ವಬುದ್ಧಾ ಸಕಲಭಯಹರಾ ವ್ಯಾಪಿನೀ ವಿಶ್ವಮಾತಾ  
ಏಕಾಸ್ಯಾ ರಕ್ತವರ್ಣಾ ತ್ರಿನಯನಮುದಿತಾ ಖೇಚರೀ ಶ್ರೇಷ್ಠಶೋಭಾ .  
ಪ್ರಜ್ವಾಲೀ ದಿವ್ಯದೇಹಾ ಗಗಣಕೃತಪದಾ ದ್ವಿಭುಜಾ ಮುಕ್ತಕೇಶಾ  
ಖಟ್ಟಾಂಗಂ ವಾಮಪಾಣೌ ದಹಿನಕರತಿಕಾಧಾರಿಣೀ ಸ್ವರ್ಗರೂಪಾ .. 1..  
ನಗ್ನಾಂಗಾ ಗ್ರೀವಮಾಲ್ಯಾ ನರಶಿರಸಹಿತಾ ಭೂಷಣಂ ಪಂಚಮುದ್ರಾ  
ಸತ್ತ್ವಾನಾಂ ಮಾರ್ಗಮೋಕ್ಷಾನುತ್ತರವರದಾ ಜ್ಞಾನಸಿದ್ಧಿಪ್ರದಾತಾ (ತ್ರೀ) .  
ಶ್ರೀದೇವೀ ಪ್ರಾಣಿರಕ್ಷಾಕೃತಜಗತಹಿತಾ ಯೋಗಿನೀ ವಜ್ರದೇವೀ-  
ಸ್ತೃತ್ವಾದೌ ಪದ್ಮರೂಪೌ ಪ್ರಣಮಿತಶಿರಸಾ ನೌಮಿ ವಿದ್ಯಾಧರೀಶೇ .. 2..  
ಭಗವತೀ ಮಹಾದೇವೀ ಭವತ್ಯಾಃ ಶರಣಂ ವಜ್ರೇ .  
ವಂದೇ ಪಾದಾಂಬುಜೇ ನಿತ್ಯಂ ಭಜಾಮಿ ತ್ವಾಂ ಪ್ರಸೀದ ಮೇ .. 3..  
ಜನನೀ ಸರ್ವಬುದ್ಧಾನಾಂ ತ್ವಮೇವ ಬೋಧಿದಾಯಿನೀ .  
ಸರ್ವೇಷಾಂ ಬೋಧಿಸತ್ತ್ವಾನಾಂ ಮಾತಾ ಹಿತಾನುಪಾಲಿನೀ .. 4..  
ಸರ್ವಹಿತಾರ್ಥಸಂಭರ್ತ್ರಿ ಸರ್ವಪಾಪವಿಶೋಧಿನೀ .  
ದುಷ್ಟಮಾರಗಣಾನ್ ಕ್ಷೋಭ್ಯ ಮಹಾನಂದಸುಖಪ್ರದಾ .. 5..  
ಸದ್ಧರ್ಮಸಾಧನೋತ್ಸಾಹೇ ಬಲವೀರ್ಯಗುಣಪ್ರದಾ .  
ನಿಃಕ್ಲೇಶಸ್ತಿಮಿತಧ್ಯಾನಸಮಾಧಿಸುಖದಾಯಿನೀ .. 6..  
ಪ್ರಜ್ಞಾಗುಣಮಹಾರತ್ನಶ್ರೀಸಮೃದ್ಧಿಪ್ರದಾಯಿನೀ .  
ಭಗವತ್ಯಾಃ ಪದಾಂಭೋಜೇ ಶರಣಸ್ಥೋ ಭಜಾಮ್ಯಹಂ .. 7..  
ನಮಾಮಿ ವಜ್ರವಾರಾಹೀಂ ಸರ್ವಪಾಪಪ್ರಮೋಚನೀಂ .  
ಮಾರವಿದ್ವಂಸಿನೀಂ ದೇವೀಂ ಬುಧತ್ವಫಲದಾಯಿನೀಂ .. 8..  
ನೌಮಿ ಶ್ರೀವಜ್ರವಾರಾಹೀಂ ಮಂತ್ರಮೂರ್ತಿಂ ಜಿನೇಶ್ವರೀಂ .  
ಅತ್ಯಂತವರದಾಂ ದೇವೀಂ ಋದ್ಧಿಸಿದ್ಧಿವರಪ್ರದಾಂ .. 9..  
ವೈರೋಚನಕುಲೋದ್ಭೂತಾಂ ಮುಕ್ತಕೇಶೀಂ ತ್ರಿಲೋಚನಾಂ .  
ಸಂಧ್ಯಾಸಿಂದುರವರ್ಣಾಭಾಂ ವಂದೇ ತ್ವಾಂ ಕುಲಿಶೇಶ್ವರೀಂ .. 10..  
ಪಂಚಮುದ್ರಶಿರಃಶೋಭಾಂ ಸ್ಕಂಧೇ ಖಟ್ಟಾಂಗಧಾರಿಣೀಂ .

ಕರೇ ವಜ್ರಕರೋಟಸ್ಥಾಂ ವಂದೇ ವಜ್ರವಿಲಾಸಿನೀಂ .. 11..  
ಮುದ್ರಾಪಂಚಧರಾಂ ದೇಹೇ ಮುಂಡಮಾಲಾವಿಭೂಷಿತಾಂ .  
ಲೀಲಾಹಾಸ್ಯಮುಖಾಂಭೋಜಾಂ ವಂದೇ ತ್ರೈಲೋಕ್ಯಸುಂದರೀಂ .. 12..  
ಭೈರವಾದ್ಯಾಂ ತ್ರಿಮುಖೀಂ ಚ ವಿಕ್ರಾಂತಿಕಂಠಚರ್ಚಿಕಾಂ .  
ವಿದ್ವೇಷಘನಘೋರಾಂ ಚ ವಂದೇ ಭೀಮಭಯಂಕರೀಂ .. 13..  
ರಾಗವಿರಾಗಯೋರ್ಮಧ್ಯೇ ಭಾವಾಭಾವವಿಖಂಡಿತಾಂ .  
ಸಮುದ್ಭೂತಾಂ ಸದಾ ದೇವೀಂ ವಂದೇ ತಾಂ ಜ್ಞಾನಡಾಕಿನೀಂ .. 14..  
ಪಂಚಾಮೃತಸುರಾಪಾನಪಂಚಶಾಲಿಸುಭೋಜಿನೀಂ .  
ಗೀತವಾದ್ಯರತಾಂ ನಿತ್ಯಂ ವಂದೇ ತ್ವಾಂ ಸುರವಂದಿತಾಂ .. 15..  
ಸದೈವ ಸಹಜಾನಂದಾಂ ನಿತ್ಯಭೂತಾಂ ಸರ್ವಾಲಯಾಂ .  
ರಣಚ್ಛರಣನೂಪುರ್ಯಾಂ ವಂದೇ ನೃತ್ಯಪರಾಯಣಾಂ .. 16..  
ತ್ವಾಂ ದೇವೀಂ ಸಿದ್ಧಿದಾತ್ರೀಂ ಚ ಯೋಗಾಚಾರಸದಾರತಾಂ .  
ಬುದ್ಧನಿರ್ವಾಣದಾತ್ರೀಂ ತ್ವಾಂ ವಂದೇ ಬುದ್ಧಸ್ಯ ಮಾತರಂ .. 17..  
ರಕ್ತಾಂಗೀಂ ವಜ್ರವಾರಾಹೀಂ ದಿವ್ಯರೂಪಸ್ವರೂಪಿಣೀಂ .  
ಕ್ರಾಂತಿಮೂರ್ತಿದಯಾದೇವೀಂ ನಮಾಮಿ ವಜ್ರಯೋಗಿನೀಂ .. 18..  
ಬಂಧೂಕಪುಷ್ಪಸಂಕಾಶಾಂ ಶಾಂತರೂಪಾಂ ಜಿನೇಶ್ವರೀಂ .  
ಋದ್ಧಿಸಿದ್ಧಿಪ್ರದಾಂ ದೇವೀಂ ನಮಾಮಿ ವಜ್ರಯೋಗಿನೀಂ .. 19..  
ದ್ವಾದಶವರ್ಷಸಂಪನ್ನಾಂ ನವನೃತ್ಯಸ್ವರೂಪಿಣೀಂ .  
ತ್ರೈಲೋಕ್ಯವ್ಯಾಪಿನೀಂ ದೇವೀಂ ನಮಾಮಿ ವಜ್ರಯೋಗಿನೀಂ .. 20..  
ಇತಿ ಶ್ರೀನಾಗಾರ್ಜುನಪಾದಾಚಾರ್ಯವಿರಚಿತಂ ವಜ್ರದೇವೀಸ್ತೋತ್ರಂ ಸಂಪೂರ್ಣಂ  
..

---

Vajradevi Stotram

pdf was typeset on March 8, 2025

---

Please send corrections to [sanskrit@cheerful.com](mailto:sanskrit@cheerful.com)

